

Awturi: Dr Charmaine Gauci u Dr David Pace

acip

ADVISORY COMMITTEE ON IMMUNISATION POLICY MALTA



Ministeru ghas-Sahha

Ipprotegi lil Uliedek Kontra t-Tuberkoluži

©2013



Fuljett ghall-ġenituri

X'inhi l-marda tat-tuberkulozi? Kif nista' niprotegi lit-tarbija tiegħi kontra t-tuberkulozi?

It-tuberkulozi (TB) hija nfezzjoni serja li tista' taffettwa l-pulmun, il-moħħ, l-ghadam, il-gogi u l-glandoli. Barra minn hekk it-TB tista' thalli dizabilitajiet serji jew saħansitra anki twassal għall-mewt. Il-mikrobi tat-TB jinfirxu minn persuna għall-oħra meta jkun hemm kuntatt mill-qrib, bħal meta tisghol jew taghtas. Trabi u tfal iżgħar minn 5 snin jistgħu jiġu protetti kontra t-tuberkulozi bit-tilqima tal-Bacille-Calmette Guérin (BCG).

Min ghandu jiehu t-tilqima tal-BCG?

Il-BCG tingħata lil dawk it-trabi u tfal li qegħdin f'riskju akbar li jieħdu t-TB. Jekk inti taqa' taħt xi waħda mill-kondizzjonijiet li ġejjin uliedek għandhom riskju akbar li taqbadhom it-TB u għalhekk għandek tlaqqamhom bil-BCG:

- Sieħbek/seħibtek jew inti (jew xi hadd li se jiehu hsieb lit-tifel/tifla) ġejjin minn pajjiż b'rata għolja tat-TB bħall-pajjiżi fl-Afrika, fir-Russja (u fil-pajjiżi ta' l-ex Unjoni Sovjetika), fl-Indja, fl-Asja t'Isfel, fiċ-Ċina (inkluż f'Hong Kong u fit-Tajwan) u fl-Amerika t'Isfel
- Sieħbek/seħibtek jew inti ġejjin minn xi pajjiż iehor fejn il-BCG tingħata lit-trabi kollha
- Sieħbek/seħibtek jew inti (jew xi persuna oħra li se tiehu hsieb lit-tarbija) kontu tgħixu f'pajjiż fejn hemm rata għolja ta' TB
- Jekk bi hsiebek tiehu lil uliedek għal 3 xhur jew aktar f'pajjiż fejn ir-rata tat-TB hi għolja
- Jekk it-tifel/tifla tiegħek se j/tkun qed j/tgħix ma' xi hadd tal-familja li ghandu/ha jew kellu/ha t-TB fil-passat.



Meta ghandha tingħata t-tilqima tal-BCG?

Il-BCG, li f'Malta tingħata bla hlas, tista' tinbeda mit-twelid. Madankollu trabi jew tfal li qed jiġu nvestigati għall-vajrus ta' l-HIV, jew li għandhom problema fis-sistema mmunitarja, jew kellhom kuntatt ma' xi persuna marida bit-TB f'dawn l-aħhar 5 snin, jew qegħdin jiġu nvestigati għall-marda tat-TB m'għandhomx jieħdu l-BCG. Il-BCG tkun posposta għal aktar tard jekk it-tifel/tifla tiegħek ikollu/ha d-deni aktar minn 38°C meta jkun wasal iż-żmien biex j/titlaqqam.

X'nistenna li jiġri wara t-tilqima tal-BCG?

Il-BCG tingħata fid-driegħ tax-xellug. Madwar 3-6 ġimghat wara titla' marka żgħira ħamra li tibqa' tidher għal ħafna ġimghat. Huwa mistenni li l-marka fejn tkun ingħatat it-tilqima tnixxi jew tiffirma l-qoxra. Din tfiq u thalli marka żgħira imma permanenti.

Wara t-tilqima, tista' taħsel lit-tarbija tiegħek bħas-soltu. M'hemmx għalfejn tgħatti l-post fejn ingħatat il-BCG hlief jekk din tibda tnixxi. F'dan il-każ għattiha b'garża imma hu hsieb li tibdel din il-garża regolarment. Ma' tista' tingħata l-ebda tilqima oħra fid-driegħ tax-xellug sa 3 xhur wara l-BCG.



Hemm xi effetti sekondarji?

Rarment il-glandoli ta' taħt id-driegħ jistgħu jintefhu jew tista' titrabba ulcera fonda jew boċċa bil-materja fejn tkun ingħatat il-BCG. Jekk jiġri dan, jekk jogħġbok, ċempel iċ-Chest Unit li jinsab fiċ-Ċentru tas-Saħħa f'Hal-Qormi fuq 2144 0177 jew kellek lit-tabib tiegħek.

X'nagħmel issa?

It-tarbija tiegħek għandha bżonn il-BCG jekk taqa' f'xi waħda mill-kriterji li diġa' semmejna aktar kmieni f'dan il-fuljett. F'dan il-każ it-tarbija tiegħek se tingħata appuntament għall-BCG qabel ma tohroġ mill-isptar.